

پاک افغان سرحدی کشیدگی کا خاتمہ

ڈاکٹر محمد اقبال خلیل[°]

لاہور اور سیہون شریف میں دہشت گردی کی کارروائیوں کے بعد جس میں ۱۰۰ سے زائد قیمتی جانیں ضائع ہوئیں، پاکستان کی جانب سے یک طرفہ طور پر طور خم اور چھن پاک افغان سرحدی را ہدایتی کو ہند کرنے کا جو فیصلہ ہوا تھا اس پر عمل درآمد گذشتہ ماہ سے جاری رہا۔ اس دوران میں صرف دو دن کے لیے سرحدیں پیدل آنے جانے والوں کے لیے کھولی گئیں تھیں جس کے نتیجے میں ۱۱ ہزار ۵۰۰ افغانوں کو پاکستان سے واپس اپنے وطن جانے کا موقع ملا، جب کہ ۳۵۰ پاکستانی واپس آئے۔ اس ماہ کے دوران دونوں اطراف سے ہزاروں کی تعداد میں تجارتی اجتناس سے لدی ہوئی گاڑیاں سڑکوں پر کھڑی رہیں اور تاجروں کا نقشان ہوا۔ اجناں کی ترسیل میں تعطل کی وجہ سے افغانستان کی مارکیٹوں میں قیمتوں میں بڑے پیمانے پر اضافہ ہوا جب کہ پاکستان کی طرف کی دلکشی میں آئی ہے۔ افغانستان اس وقت پاکستانی مصنوعات کی ایک بڑی منڈی ہے، جو اس دوران بذریعی جس سے پاکستانی برآمدات کو سخت دھپکا پہنچ گا۔ ظاہر سرکاری سطح پر بھی اس اہم منسٹر پر کوئی پیش رفت یا مذکورات کا سلسہ نظر نہیں آ رہا تھا۔ ECO کا نفرنس کے موقع پر افغان سفیر عمر زخیلوال نے پاکستان سے سرحدیں کھولنے کا مطالبہ کیا تھا، لیکن اس کے بعد سے اس طرف سے خاموشی تھی۔ البتہ پاکستانی اور افغان میڈیا میں اس منسٹر پر گفتگو ہوتی رہی۔ افغان میڈیا میں حسب معمول پاکستان کو موردا الزام قرار دیا جاتا رہا۔ ویسے بھی افغانستان میں ہر چھوٹے بڑے واقعہ کا الزام پاکستان باخصوص اس کی خفیہ ایجنسیوں پر دھرا جاتا ہے۔

° ممبر بورڈ آف ڈائریکٹرز انسٹی ٹیوٹ آف ریجنل سٹڈیز، پشاور

۲۰۱۵ء میں جب میں کامل میں ایک بین الاقوامی سیمینار میں شرکت کے لیے گیا تھا تو وہاں افغان میڈیا کے سوالات پر اسی پروپیگنڈے کا گہرا رنگ چڑھا دکھائی دیا جو بہت حد تک بھارتی لابی کے زیر اثر ہے کیوں کہ اس کے تمام چینیز بھارتی سیمیٹل اسیٹ دور درشن کے ذریعے اپنی نشریات چلاتے ہیں۔ اس کے علاوہ تکمیلی اسٹاف میں بھی بھارتی عملہ موجود ہے۔ ویسے بھی وہ ممالک کہ جن کا بھارتی راستے کسی ہمسایہ ملک کے مر ہوں منت ہوتا ہے، اس میں اس ہمسایہ ملک کے خلاف جذبات کا پایا جانا ایک فطری امر ہوتا ہے۔ یہ معاملہ میں نے نیپال میں بھی دیکھا ہے جو ہندوریاست ہے لیکن وہاں کے لوگ بالعموم بھارت کے خلاف اور پاکستان کے حق میں ہیں۔ وہ تین اطراف سے ہندستان میں گھرا ہوا ہے، اس لیے یہ جذبات فطری ہیں۔

بہر کیف اس پابندی سے افغانستان میں پاکستان مختلف جذبات کو مزید تقویت ملتی رہی، جب کہ افغان حکومت متبادل راستے ڈھونڈتی رہی ہے۔ دوسری طرف ایرانی بندراگاہ چاہ بہار کو بھارتی حکومت کی اعانت سے ترقی دے دی گئی ہے اور بھارتی بحری جہاز وہاں یہ نگراندہ از ہوتے ہیں اور ایک بڑی شاہراہ بھی وہاں سے افغانستان کے شہروں کو منسلک کرنے کے لیے تعییر کی گئی ہے۔ اسی طرح وسط ایشیائی ممالک سے غذائی اجناس بشمول گدم منگوائی جا رہی ہے۔ ان تمام ذرائع سے ضروری اشیا کی ترسیل کے باوجود پاکستان پر انحصار ختم نہیں ہو سکتا۔ اس لیے حکومت پاکستان نے بالآخر پابندی ختم کر کے دونوں ملکوں کے درمیان آمد و رفت بحال کر دی ہے، جس سے دونوں طرف کے عوام نے سُکھ کا سانس لیا ہے۔

روس، طالبان و ابط

افغانستان کے اندر کی صورت حال زیادہ حوصلہ افزائیں۔ ۸ مارچ کو کابل میں مشرق ہسپتال پر داعش کا حملہ اور اس کے نتیجے میں ۳۸ قیمتی جانوں کا نقصان قابل افسوس ہے۔ اس حملے کی جتنی مدت کی جائے کم ہے۔ اس حملے سے مستقبل میں داعش کے مزید ہلاکت خیز حملوں کا امکان بھی بڑھ گیا ہے۔ دوسری طرف تحریک طالبان بھی افغانستان کے طول و عرض میں اپنی پوزیشن مستحکم کرتی ہوئی نظر آ رہی ہے۔ ایک امریکی ادارے کے حالیہ سروے میں افغان حکومت کی عمل داری ۲۰۱۷ء میں صد ملک پر بتائی گئی ہے۔ اس کا مطلب یہ ہے کہ بقیہ ۷۵ ملک پر طالبان کا

کنٹرول ہے۔ اسی ماہ افغانستان کے ایک صوبے مغربی ہرات میں ایک نوجوان کو طالبان کی عدالت سے ڈاکازنی میں ملوث ہونے پر ایک ہاتھ اور پاؤں کاٹنے کی سزا پر عملدرآمد کی بازگشت سنائی دی۔ اس سے پہلے شماںی صوبے بدخشاں میں ایک لڑکی کو مبینہ طور پر زنا کے الزام میں سنگسار کیا گیا تھا۔ یہ سخت سزا میں طالبان کی قائم کردہ شرعی عدالتیں سناری ہیں۔ پورے افغانستان میں یہ نظام قائم ہے اور عوام ان سے رجوع کرتے ہیں اور ان کو فوری طور پر انصاف مل جاتا ہے۔ اس کے مقابلے میں سرکاری عدالتوں کا نظام بڑی طرح بدعنوانی کا شکار ہے اور فیصلوں میں کئی سال لگ جاتے ہیں ایک عام آدمی کے لیے انصاف کا حصول بہت مشکل ہے۔ طالبان نے صرف عدالتی نظام قائم نہیں کر رکھا، بلکہ ہر صوبے اور ضلع کے لیے اپنے عہدے دار بھی مقرر کیے ہیں، جو ٹکیں بھی وصول کرتے ہیں۔ افغان طالبان کا یہ اثر و سوخ دیہی علاقوں میں ہے مگر بڑے شہر ان کی دسترس سے باہر ہیں۔ چوں کہ ناطقانہ افغانستان کے تمام اہم ہوائی اڈوں میں موجود ہیں، اس لیے طالبان کے لیے ممکن نہیں کہ وہ کھل کر حرکت کر سکیں یا شہری علاقوں پر اپنا قبضہ جما سکیں۔ اس طرح کا توازن کافی عرصے سے قائم ہے جو آئندہ بھی جاری رہ سکتا ہے۔ یہی توازن دونوں فریقوں کو مذاکرات کی میز پر لاسکتا ہے جس کے لیے زمینی حقائق کی بنیاد پر مشترکہ نکات ڈھونڈے جاسکتے ہیں۔

بین الاقوامی سطح پر گذشتہ کچھ عرصے میں تحریک طالبان کوئی کامیابیاں نصیب ہوئی ہیں۔ روس کے صدر پیوٹن جو عالمی سطح پر روسی کردار کی بجائی کے لیے کوشش ہیں، ان کے رابطے طالبان سے قائم ہو چکے ہیں۔ روی کمیونٹیوں نے افغانستان کو جس طرح تباہ و بر باد کیا تھا۔ ایسے میں ان روابط کی بجائی بظاہر عجیب بات لگتی ہے لیکن عالمی تعلقات کا یہ بھی ایک اصول ہے کہ آج کے دشمن کل کے حلیف بن سکتے ہیں اور اس لیے یہ انوکھا ملاپ انہوں بات نہیں ہے۔ روس طالبان تحریک کو کس صورت میں امریکا کے خلاف جنگ میں مدد دے سکتا ہے، ابھی تک اس کا اندازہ لگانا مشکل ہے، لیکن شنید ہے کہ مادی اور سیاسی دونوں قسم کی اعانت ممکن ہے۔ روی حکومت نے مزید پیش رفت کرتے ہوئے افغانستان میں امن کے قیام کے عنوان سے ۱۳ اپریل کو ماسکو میں ایک علاقائی کانفرنس طلب کر لی ہے، جس میں چین، بھارت، پاکستان اور ایران کے علاوہ دیگر ممالک بھی شریک ہوں گے۔

چین، طالبان تعلقات

اسی طرح چینی حکومت نے بھی طالبان کے ساتھ تعلقات قائم کرنے میں ایک اہم قدم اٹھایا ہے اور قطر میں مقیم طالبان مذاکراتی وفد نے چین کا دورہ کیا ہے۔ چین افغانستان کی تعمیر و ترقی میں ایک اہم کردار ادا کرنے کا ارادہ رکھتا ہے، جس کے لیے وہاں امن کا قیام ضروری ہے اور اس مقصد کے لیے افغان حکومت اور طالبان کے درمیان مذاکراتی عمل کا آغاز لازم ہے۔ گذشتہ عرصے میں قطر میں مقیم افغان مذاکراتی ٹیم کی قیادت میں تبدیلی عمل میں آئی ہے۔ طیب آغا جو کئی برسوں سے وہاں نمائندگی کر رہے تھے، طالبان قیادت کے ساتھ اختلافات کی بنا پر مستعفی ہو گئے تھے اور ان کی جگہ شیر محمد تائکوئی نے لی ہے جو طالبان حکومت میں وزیر صحت رہ چکے ہیں۔

افغانستان میں چینی حکومت کی سرمایہ کاری اس لیے بھی اہم ہے کہ ناؤ افواج کے بتدریج اخراج کے عمل کے بعد افغانستان میں یرومنی سرمایہ کاری میں خاصی کمی آئی ہے، جس کا اثر افغان معیشت پر واضح طور پر محسوس کیا جاسکتا ہے۔ اس کی کوچینی سرمایہ کاری پر کر سکتی ہے، جو انفراسٹرکچر کو ترقی دینے کے ساتھ ساتھ ذرا رکھ موصلات پر خاص طور پر توجہ دینا چاہتی ہے۔ اس طرح بیک وقت دو سپر طاقتیں یعنی روں اور چین، طالبان سے روابط بڑھا کر افغانستان کے مستقبل کی نقشے گری ظاہر کرتے آتے ہیں لیکن ان روابط سے طالبان قیادت صرف اسی صورت میں فائدہ اٹھاسکتی ہے جب وہ اپنی پالیسیوں میں نرمی پیدا کرے۔ اس بارے میں بھی طالبان قیادت کی حکمت عملی میں چند تبدیلیاں واضح طور پر نظر آ رہی ہیں۔ مثلاً لڑکیوں کی تعلیم کے بارے میں اب وہ اس سختی کا مظاہر نہیں کر رہے اور وہ افغان حکومت سے مذاکراتی عمل شروع کرنے کے لیے آمادگی کا عنديہ دے چکی ہے۔

افغان حکومت اور حکمت یار معابدہ

افغانستان میں ایک اہم پیش رفت حکومت اور حزب اسلامی کے درمیان طے پایا جانے والا معابدہ ہے۔ صدر حامد کرزی کے دور حکومت سے شروع ہونے والا مذاکراتی عمل ایک ۲۵ نکاتی معابدے پر اتفاق سے مکمل ہوا جس پر ڈاکٹر اشرف غنی صدر افغانستان اور انجینئر گل بدین حکمت یار صدر حزب اسلامی افغانستان نے دستخط ثبت کیے اور کابل کے صدارتی محل ارک میں ۲۹ ستمبر ۲۰۱۶ء کو

ایک شان دار تقریب میں اس کا اعلان ہوا، جس میں افغانستان کی تمام اہم سیاسی شخصیات شامل تھیں۔ اس معابدے کی ایک اہم شق اقوام متحده کی جانب سے گل بدین حکمت یار سے پابندیاں ہٹانے کا معاملہ تھا جو اب مکمل ہو چکا ہے اور ۲۰۱۷ء کو انجینیر صاحب کوکلیرنس مل گئی ہے۔ اگلے مرحلے میں ان کی کابل آمد ہے جس کے لیے تیاریاں جاری ہیں، البتہ اس راہ میں کئی مشکلات حائل ہیں۔

معابدے کے اہم نکات میں حکومت کے ذمے جو کام تھے ان میں گل بدین حکمت یار اور حزبِ اسلامی پر میں اللاؤامی پابندیوں کا خاتمه، ان کے لیے اور حزب کے دیگر رہنماؤں کے لیے عام معافی کا اعلان، ان پر عائد کردہ تمام الزامات اور مقدمات کا خاتمه، حزبِ اسلامی کے ارکان اور مجاہدین کو افغانستان کے قومی سکیورٹی اداروں میں ملازمتیں فراہم کرنا اور ان ۲۰ ہزار افغان مہاجرین خاندانوں کی باعزت افغانستان واپسی کا انتظام کرنا، جو پشاور کے نصرت میں اور شمشتوں کیمپوں میں آباد ہیں۔ انجینیر حکومت یار کو افغانستان میں قیام کی تمام سہولتیں فراہم کرنا اور ان کو جہاد افغانستان اور ملک کی آزادی اور خود مختاری کے لیے جدوجہد پر ان کا جائز مقام دینا وغیرہ شامل ہیں۔

اس کے مقابلے میں حزبِ اسلامی نے اپنے ذمے جو کام لیے ہیں ان میں سب سے اہم نکتہ جتنی حالت سے دست برداری اور ملک کے دستور و قانون کی پاسداری ہے۔ وہ کسی اور گروپ کو بھی جتنی تیاریوں میں مدد نہیں کریں گے۔ مکمل اور دیر پاسیز فائز کریں گے اور اپنا اسلحہ حکومت کے حوالے کریں گے اور ان کی مخالفانہ تحریکوں کا ساتھ نہیں دیں گے۔

معابدے کے فوراً بعد اس سوال کا پیدا ہونا لازمی تھا کہ انجینیر حکومت یار کب کابل آئیں گے۔ امریکا نے ان کے سر کی قیمت ۲۵ ملین ڈالر کھی تھی اور اقوام متحده نے حزبِ اسلامی پر پابندی عائد کی ہوئی تھی، جس کی وجہ سے کئی یورپی ممالک نے بھی ان کے خلاف ہر قسم کی پابندیاں لگارکھی تھیں جن کی موجودگی میں ان کا منظر عام پر آناممکن نہیں تھا۔

اقوام متحده نے ۲۰۱۷ء کو گل بدین حکمت یار اور ان کی پارٹی پر عائد پابندیاں ختم کر دیں۔ اس طرح اب ان کے لیے ممکن ہوا ہے کہ وہ منظر عام پر آسکیں۔ امید کی جاتی ہے کہ وہ ماہ مارچ میں جلال آباد کابل میں منظر عام پر آ جائیں گے اور ان کا سرکاری سطح پر استقبال کیا جائے۔ یہ افغانستان میں ایک اہم پیش رفت ہو گی، جس سے ثابت توقعات وابستہ کی جا سکتی ہیں۔